

Sri Ekadanta stotram

శ్రీ ఏకదంతస్తోత్రం

గృత్సమద ఉవాచ |

మదాసురం సుశాంతం వై దృష్ట్వా విష్ణుముఖాః

సురాః |

భృగ్వాదయశ్చ యోగీంద్రా ఏకదంతం

సమాయయుః || 1 ||

ప్రణయ తం ప్రపూజ్య౭౭దౌ పునస్తే

నేమురాదరాత్ |

తుష్టువుర్హర్షసంయుక్తా ఏకదంతం గజాననం || 2

||

దేవర్షయ ఊచుః |

సదాత్మరూపం సకలాదిభూత-

-మమాయినం సో౭హమచింత్యబోధం |

అథాదిమధ్యాంతవిహీనమేకం

తమేకదంతం శరణం వ్రజామః || 3 ||

అనంతచిద్రూపమయం గణేశ-

-మభేదభేదాదివిహీనమాద్యం |

హృది ప్రకాశస్య ధరం స్వధీస్థం

తమేకదంతం శరణం వ్రజామః || 4 ||

సమాధిసంస్థం హృది యోగినాం తు

ప్రకాశరూపేణ విభాంతమేవం |

సదా నిరాలంబసమాధిగంయం

తమేకదంతం శరణం వ్రజామః || 5 ||

స్వబింబభావేన విలాసయుక్తం

ప్రకృత్య మాయాం వివిధస్వరూపం |

సువీర్యకం తత్ర దదాతి యో వై

తమేకదంతం శరణం వ్రజామః || 6 ||

యదీయ వీర్యేణ సమర్థభూతం

స్వమాయయా సంరచితం చ విశ్వం |

తురీయకం హ్యత్మకవిత్తిసంజ్ఞం

తమేకదంతం శరణం వ్రజామః || 7 ||

త్వదీయసత్తాధరమేకదంతం

గుణేశ్వరం యం గుణబోధితారం |

భజంత ఆద్యం తమజం త్రిసంస్థా-

-స్తమేకదంతం శరణం వ్రజామః || 8 ||

తతస్త్వయా ప్రేరితనాదకేన

సుషుప్తీసంజ్ఞం రచితం జగద్వై |

సమానరూపం చ తద్దైకభూతం

తమేకదంతం శరణం వ్రజామః || 9 ||

తదేవ విశ్వం కృపయా ప్రభూతం

ద్విభావమాదౌ తమసా విభాతం |

అనేకరూపం చ తద్దైకభూతం

తమేకదంతం శరణం వ్రజామః || 10 ||

తతస్త్వయా ప్రేరితకేన సృష్టం

సుసూక్ష్మభావం జగదేకసంస్థం |

సుసాత్త్వికం స్వప్నమనంతమాద్యం

తమేకదంతం శరణం వ్రజామః || 11 ||

తత్ స్వప్నమేవం తపసా గణేశ

సుసిద్ధిరూపం ద్వివిధం బభూవ |

సదైకరూపం కృపయా చ తే య-

-త్తమేకదంతం శరణం వ్రజామః || 12 ||

త్వదాజ్ఞయా తేన సదా హృదిస్థ

తథా సుస్పృష్టం జగదంశరూపం |

విభిన్నజాగ్రన్మయమప్రమేయం

తమేకదంతం శరణం వ్రజామః || 13 ||

తదేవ జాగ్రద్రజసా విభాతం

విలోకితం త్వత్కృపయా స్మృతేశ్చ |

బభూవ భిన్నం చ సదైకరూపం

తమేకదంతం శరణం వ్రజామః || 14 ||

తదేవ సృష్ట్యా ప్రకృతిస్వభావా-

-త్తదంతరే త్వం చ విభాసి నిత్యం |

ధియః ప్రదాతా గణనాథ ఏక-

-స్తమేకదంతం శరణం వ్రజామః || 15 ||

సర్వే గ్రహా భాని యదాజ్ఞయా చ

ప్రకాశరూపాణి విభాంతి ఖే వై |

భ్రమంతి నిత్యం స్వవిహారకార్యా-

-త్తమేకదంతం శరణం వ్రజామః || 16 ||

త్వదాజ్ఞయా సృష్టికరో విధాతా

త్వదాజ్ఞయా పాలక ఏవ విష్ణుః |

త్వదాజ్ఞయా సంహారకో హరో వై

తమేకదంతం శరణం వ్రజామః || 17 ||

యదాజ్ఞయా భూస్తు జలే ప్రసంస్థా

యదాజ్ఞయాఽఽపః ప్రవహాంతి నద్యః |

స్వతీరసంస్థశ్చ కృతః సముద్ర-

-స్తమేకదంతం శరణం వ్రజామః || 18 ||

యదాజ్ఞయా దేవగణా దివిస్థా

యచ్ఛంతి వై కర్మఫలాని నిత్యం |

యదాజ్ఞయా శైలగణాః స్థిరా వై

తమేకదంతం శరణం వ్రజామః || 19 ||

యదాజ్ఞయా శేష ఇలాధరో వై

యదాజ్ఞయా మోహద ఏవ కామః |

యదాజ్ఞయా కాలధరోఽర్యమా చ

తమేకదంతం శరణం వ్రజామః || 20 ||

యదాజ్ఞయా వాతి విభాతి వాయు-

-ర్యదాజ్ఞయాఽగ్నిర్జ్వరరాదిసంస్థః |

యదాజ్ఞయేదం సచరాచరం చ

తమేకదంతం శరణం వ్రజామః || 21 ||

తదంతరిక్షం స్థితమేకదంతం

త్వదాజ్ఞయా సర్వమిదం విభాతి |

అనంతరూపం హృది బోధకం త్వాం

తమేకదంతం శరణం వ్రజామః || 22 ||

సుయోగినో యోగబలేన సాధ్యం

ప్రకుర్వతే కః స్తవనే సమర్థః |

అతః ప్రణామేన సుసిద్ధిదోఽస్తు

తమేకదంతం శరణం వ్రజామః || 23 ||

గృత్సమద ఉవాచ |

ఏవం స్తుత్వా గణేశానం దేవాః సమునయః ప్రభుం |

తూష్ణీం భావం ప్రపద్యైవ నన్యతుర్హర్షసంయుతాః ||

24 ||

స తానువాచ ప్రీతాత్మా దేవర్షీణాం స్తవేన వై |

ఏకదంతో మహాభాగాన్ దేవర్షీన్ భక్తవత్సలః || 25

||

ఏకదంత ఉవాచ |

స్తోత్రేణాహం ప్రసన్నోఽస్మి సురాః సర్విగణాః ఖలు |

వృణుధ్వం వరదోఽహం వో దాస్యామి మనసీప్సితం

|| 26 ||

భవత్కృతం మదీయం యత్ స్తోత్రం ప్రీతిప్రదం చ

తత్ |

భవిష్యతి న సందేహాః సర్వసిద్ధిప్రదాయకం || 27

||

యద్యదిచ్ఛతి తత్తద్వై ప్రాప్నోతి స్తోత్రపారకః |

పుత్రపౌత్రాదికం సర్వం కలత్రం ధనధాన్యకం || 28

||

గజాశ్వాదికమత్యంతం రాజ్యభోగాదికం ధ్రువం |

భుక్తిం ముక్తిం చ యోగం వై లభతే శాంతిదాయకం

|| 29 ||

మారణోచ్ఛాటనాదీని రాజ్యబంధాదికం చ యత్ |

పఠతాం శృణ్వతాం నృణాం భవేత్తద్భంధహీనతా ||

30 ||

ఏకవింశతివారం యః శ్లోకానేవైకవింశతిం |

పఠేద్వై హృది మాం స్మృత్వా దినాని త్వేకవింశతిం

|| 31 ||

న తస్య దుర్లభం కించిత్త్రిషు లోకేషు వై భవేత్ |

అసాధ్యం సాధయేన్మర్త్యః సర్వత్ర విజయీ భవేత్ ||

32 ||

నిత్యం యః పఠతి స్తోత్రం బ్రహ్మీభూతః స వై నరః |

తస్య దర్శనతః సర్వే దేవాః పూతా భవంతి చ || 33

||

ఏవం తస్య వచః శ్రుత్వా ప్రహృష్టా అమరర్షయః |

ఊచుః సర్వే కరపుటైర్భక్త్యా యుక్తా గజాననం ||

34 ||

ఇతి శ్రీముద్గలపురాణే ఏకదంతచరితే

పంచపంచాశతమోఽధ్యాయే శ్రీ ఏకదంత స్తోత్రం |